

# АДЫГЭ ГОЛОС АДЫГА МАКЪ

кыкытыгытхэр икн  
нэмык кэбархэр  
тысайт икыуьотэтх  
WWW.ADYGVOICE.RU

Адыгэ Республикэм и Правительствоэ игъэзет



## Хэдзынхэм якIэуххэр зэфахьысыжьыгъэх

**2014-рэ ильэсым Юныгъом и 14-м Урысыем щыкIогъэ хэдзынхэм якIэуххэм афэгъэхыгъэ зэхэсыгъоу тыгъуасэ щылагъэм хэлэжъагъ Адыгэ Республикэм и Лышъхъэу Тхьаклуцынэ Аслъан.**

Юфтхьабзэр зерищагъ АР-м хэдзынхэмкIэ и Гупчэ комиссие ипашэу Сэмэгү Нурбий. Зэхэсыгъом хэлэжъагъэх АР-м и Къэралыгъо Совет — Хасэм и Тхьаматэу Владимир Нарожнэр, чыпIэ хэдзыпIэ участкэхэм япашэхэр, ахэм якомиссиехэм ахэтхэр.

— АпэрэмкIэ, хэдзынхэм зызыщафэжъугъэхъазырырэ ыкIи ахэр республикэм зыщырекIокыхэрэ уахтэм хэбзэгъэуцугъэр шъумыкыоу шъуилошIэн тэрэзэу зэрэзэхашъуэрэм пае сызэрэшъуфэразэр кыхэзгъэщы сIоигъу, — кылуагъ АР-м и Лышъхъэу Тхьаклуцынэ Аслъан.

пчъагъэхэм кыклоцI къралыгъом кыгъэуцурэ пшъэрылыр щытхъу хэлъэу шъогъэцакIэ — федеральнэ, шъолырыкIи муниципальнэ хэдзынхэр республикэм щырэшъогъэклокых. Ахэм язэхэцэнкIэ мырзэныгъэ кыхэкIыгъэу гъэцэ-кIэкло кыулыкыум зыкыфагъэзагъэп. ШъуилошIэн тэрэзэу зэхашъуцэ зыхъукIэ, мамырныгъэ, зегурылоныгъэ республикэм ильыным шъуфэло-рышIэ.

УФ-м хэдзынхэмкIэ и Гупчэ комиссие ипашэу Владимир Чуровым рэзэныгъэ тхылуэ АР-м и Лышъхъэу кыфигъэшъошагъэр мы зэхэсыгъом Тхьаклуцынэ Аслъан щыратыжыгъэ. ФедерациемкIэ Советым ыныбжъ ильэс 20 зэрэхъугъэм ехъулэу медалэу Сэмэгү Нурбий кыфагъэшъошагъэр Тхьаклуцынэ Аслъан зэлуцIэм ащ щыритыжыгъэ. АР-м хэдзынхэмкIэ и Гупчэ комиссие илофышIэхэм ащыщхэр мы мафэм кыхагъэщыгъэх. «Адыгэ Республикэм изаслуженнэ экономист» зыфилорэ щытхъуцIэр зыфагъэшъошэгъэхэ ХьапэкIэ Нэфсэтрэ Патлыкыо Сусанэрэ ар къэзыушыхъатырэ тхыльхэмрэ бгъэхалъхъэхэмрэ нэужым АР-м и Лышъхъэу аритыжыгъэх. ЗилошIэн, зипшъэрылхъэр чанэу зыгъэцIкIэрэ илофышIэхэми щытхъу тхыльхэр афагъэшъошагъэх.

**ГЪОНЭЖЫКЪО Сэтэнэй.**  
Сурэтыр А. Гусевым тырихыгъ.

## Адыгеим и Лышъхъэу цыфхэр ригъэблэгъагъэх

**Адыгеим и Лышъхъэу Тхьаклуцынэ Аслъан Урысые Федерацием и Президент иприемнэу Адыгэ Республикэм щыIэм цыфхэр тыгъуасэ щыригъэблэгъагъэх. Ащ щылагъэх Адыгэ Республикэм ипрокурор ипшъэрылхэр зыгъэцIкIэрэ КIыкI Исмахилэ, муниципальнэ образованиехэм яадминистрациехэм япашэхэр, министерствэхэм ыкIи ведомствэхэм ялэшъхъэтетхэр.**

Республикэр анахъ зыгъэгумэкIырэ иофыгъохэм зыкIэ ащыц къуаджэхэм фельдшер-мамыку пунктхэр ащышыгъэнхэр. Красногвардейскэ районимкIэ псэулIэу Большесидоровскэм дэс бзыльфыгъэр ары а иофыгъомкIэ Лышъхъэм зыкыфэзгъэзагъэр. Адыгэ Республикэм мэку-мэщымкIэ иминистрэу Юрий Петровым кылуагъ сомэ миллиони 3,5-рэ фэдиз зыпэлухъащт фельдшер-мамыку пунктым ишын къуаджэу Джамбэчыне зэрэшаублагъэр. Адыгеим и Лышъхъэу пшъэрылхэр афишыгъ палъэхэр мыукогъэнхэм лъэшэу аналэ тырагъэтынэу ыкIи мы ильэсым ыкIэм ехъулэу псэуальхэр атынэу. Программэ гуадзэу «2014 — 2017-рэ ильэсхэм ыкIи 2020-рэ ильэсым нэс Адыгэ Республикэм икыуаджэхэм хэхъоныгъэу ашыщтыр» зыфилорэм тегъэпсыхъагъэу фельдшер-мамыку пунктхэм яшын сомэ миллиони 9,6-рэ фэдиз федеральнэ мылыкыум щыщэу ыкIи сомэ миллиони 9,9-рэ республикэ бюджетым щыщэу пэуагъэхъагъ. Ильэсэу кыхъащтым джыри ащ фэдэ пункти 4 ашыщт.

Республикэм и Лышъхъэу Адыгэ Республикэм мэку-мэщымкIэ иминистрэ ыкIи Красногвардейскэ районим иадминистрацие ипашэу пшъэрылхэр афигъэуцугъ еджапIэхэм яшын анахъэу аналэ тырагъэтынэу. Министрэу Юрий Петровым кызериуагъэмкIэ, ильэсэу кыхъащтым псэулIэу ХьапэкIэм еджапIэу щашырыр аухыщт, 2016-рэ ильэсым къуаджэу Джамбэчыне нэбгыри 180-рэ зычIэфэщт еджапIэм ишын шаублэщт.

Мыекъопэ районим икIэлэцIыкыу ыгыпIэхэм чыпIэу ялэр зерафимыкыурэм илофыгъоу кы-

лэтыгъ кIэлэцIыкыу ыгыпIэу «Пшыс» зыфилорэ псэулIэу Удобнэм дэтым ипашэу ипшъэрылхэр зыгъэцакIэрэм. ЕджапIэм джыри мыкIорэ кIэлэцIыкыу хэм япхыгъэ иофыгъохэм язэшIохынкIэ аналэ ренэу кызыратырагъэтырэм пае республикэм и Лышъхъэу районим ипашэхэмрэ зерафэразэр ащ кыхигъэщыгъ. Елена Семенютэ кызериуагъэмкIэ, кIэлэцIыкыу ыгыпIэу «Пшысэм» пшъэрылхэр ильэсым ыкIэм нэс сабый 30 зыщылагъыщт группакIэ кызылэуахыщт.

Мыекъопэ районир пштэмэ, кIэлэцIыкыу ыгыпIэу аштэнэу чэзыум хэтыр сабый 1205-рэ мэхъу. Тхьаклуцынэ Аслъан районим ипашэу Алексей Петрусенкэм пшъэрылхэр фишыгъ кIэлэцIыкыу чэзыум зэрэжэхэрэм илофыгъоу изэшIохынкIэ нахъ чаныгъэ кызыхагъэфэнэу.

Къалэу Мыекъуапэрэ Коцхъэблэ районимрэ япашэхэм пшъэрылхэр гъэнэфагъэхэр афашыгъэх Адыгеим и Лышъхъэу зырегъэблэгъэхэм зыгъэгумэкIырэ иофыгъохэу кырахапылагъэхэм япхыгъэу. Гъот макIэ зилэ цыфхэм газыр, псыр алэ-кIэгъэхъэныр, ощхыпсыр зэрыкIоштыр шыгъэныр, унэхэм къапэлэу чыпIэхэр зетегъэпсыхъэгъэнхэр ыкIи нэмыкI иофыгъохэр къалэтыгъэх.

Адыгеим и Лышъхъэу икIэлэцIыкыу кызылэуагъэмкIэ, Урысые Федерацием и Президент иприемнэ республикэм зэрэщыIэм мэхъанэшхо иI кыулыкыу гъэнэфагъэхэм япшъэдэкIыж нахъ зыкыиIэтынмыкIэ ыкIи цыфхэр зыгъэгумэкIыхэрэ иофыгъохэм игъом ахэплэнхэмкIэ.

**Адыгэ Республикэм и Лышъхъэу ипресс-кыулыкыу**

егъаджэу Анастасия Гладченкэм 2014-рэ ильэсым апэрэ чыпIэр фагъэшъошагъ. Татьяна Лебедевамерэ, Мыекъуапэ ихудожественнэ еджапIэ, Марина Ананиковамерэ, Ханскэм икIэлэегъадж, дипломхэр аратыжыгъэх. Щытхъу тхыльхэр

зыфагъэшъошагъэхэм ащыщых Шъхъэбэцэ Сыхъатбий, ГутIэ Риммэ, Татьяна Клиджан, нэмыкIэхэри.

**САХЫДЭКЪО Нурбий.**  
Сурэтым итхэр: Елена Абакумовар Анастасия Гладченкэм фэгъушIэ.

## ИСКУССТВЭМРЭ КIЭЛЭЕГЪЭДЖЭ АНАХЪ ДЭГЪУМРЭ

## А. Гладченкэр кыыхахыгъ

**ИскусствэхэмкIэ кIэлэцIыкыу еджапIэм икIэлэегъэджэ анахъ дэгъур Адыгеим кы-щыхэхыгъэнымкIэ Мыекъуапэ зэнэкъокыу щыкIуагъ. Культурэм хэхъоныгъэхэр ышын-хэм фэгъэхыгъэ къэралыгъо программэу 2014 — 2018-рэ ильэсхэм ателытагъэм зэлуцIэгъур хэхъэ.**



Адыгэ Республикэм культурэмкIэ и Министерствэрэ искусствэхэмкIэ республикэм икIэлэцIыкыу еджапIэу Лъэцэрыкыо Кимэ ыцIэцIэ щытымрэ зэнэкъокыу яцэнэрэу зэхашагъ. МэфитIум кыкIоцI искусствэхэмкIэ кIэлэегъэджэхэм ялэпIэсэнныгъэ къагъэлъэгъуагъ.

КIэлэегъэджэхэр ясэнэхъат кыитегушылагъэх, якIэлэеджа-кIохэм ялэпIэсэнныгъэ ауплэ-кIугъ. Урысыем исурэтышIмэ я Союз хэтэу, Адыгэ къэралыгъо университетым искусствэхэмкIэ и Институт идиректор иIэнатIэ зыгъэцакIэу, кIэлэегъэджэ шIэныгъэхэмкIэ кандидатэу Елена Абакумовар жю-рим ипашагъ.

Къалэу Мыекъуапэ, Тэхъутэмыкыое, Мыекъопэ, Теуцожь районхэм, нэмыкIэхэм якIэлэ-егъэджэхэр зэнэкъокыу гъэх. Ис-кусствэхэмкIэ Мыекъуапэ икIэлэ-цIыкыу еджапIэу N 1-м икIэлэ-

МЭФЭКИ ЗЭИУКИ

# Гупшысэклэ пкIэгъэ гъогур

Адыгэ лъэпкъым ыбзэклэ тхыгъэ литературэ илэ зэрэхъугъэр мэхъанэ зилэ тарихъ хъугъэ-шIэгъэ дах.



Илъэс 80-кIэ узэклэIэбжымэ, советскэ тхакIохэм я I-рэ зэфэс Москва зыщэлэм ыуж, 1934-рэ илъэсым, Адыгеим итхакIохэм я Союз зэхашэгъагъ. Ащ къыщегъэжъагъэу илъэс 80 гъогоу лIэшIэгъум клахэрэр шытхъу хэлъэу къа-кIугъ Союзым ыкIи ащ хэт тхакIохэм.

Тыгъэгъазэм и 18-м, 2014-рэ илъэсым Адыгеим итхакIохэм я Союз зызэхашагъэр илъэс 80 зэрэхъугъэм фэгъэхыгъэ мэфэки зэлукIэ Мыекьюапэ щылагъ. Ащ хэлэжъагъэх Союзым хэт тхакIохэр, шIэ-

ныгъэлэжь литературоведхэр, Адыгэ Республикэм и Парламент иллыкIохэр.

Мэфэкир къызэлуйхыгъ ыкIи зерищагъ Адыгеим итхакIохэм я Союз итхъаматэу, тхэкIо цIэрылоу **МэцбэшIэ Исхъакъ**.

Мэфэкир къыщызэлукIагъэхэм шIуфэс псалъэклэ закы-фигъэзагъ Адыгэ Республикэм и Къэралыгъо Совет — Хасэм и Тхъаматэу **Владимир Нарожнэм**. Адыгеим итхакIохэм я Союз хэтхэм АР-м и Лышхъэу ТхъакIушынэ Аслъан ыкIи республикэм и Парламент ацIэклэ къафэгъушIуагъ. Лъэп-

къым шIоу ылэжыгъэр, ишэн-хабзэхэр, игушхъэклэн клаугъуаеу зэрэтхэхэрэр, лъэбэкъу дахэхэр Союзым зеришIыгъэхэр игушылэ шыкIигъэтхыгъ. Тапэки дахэу лыкIотэнхэу къафэлъэлуагъ.

ЗэлукIэм хэлэжъагъ ыкIи къыщыгушылагъ АР-м лъэпкъ IофхэмкIэ, Iэклиб къэралхэм ащыпсэурэ тилъэпкъэгъухэм адырIэ зэпхыныгъэхэмкIэ ыкIи къэбар жъугъэм иамалхэмкIэ и Комитет ипащэу **Шхъэлэхэу Аскэр**.

Мэфэки зэхэхъэм гушылэ шхъаIэр зэльашIэр тхакIоу МэцбэшIэ Исхъакъ къыщышIыгъ. Ащ адыгэ тхакIохэм Iофшышоу ашIагъэр икьюкIэ нэм къыкIигъэуцуагъ, Союзыр пкъи, кIочIэшIуи иIэу мэфэкир зэрэнэсыгъэм къыкIигъэтхыгъ. Мэфэки зэлукIэм Адыгеим итхакIохэм я Союз и Правление ихэдзыжыкIи иIофи чыпIэ щырилагъ, а мурадри зэшIуихыгъ.

Илъэс 80 гъогур хэзыгъэунэфыкIырэ тхакIохэу Союзым хэтхэм зэфэдэу ахъцэ шIу-хъафтын аратыгъ.

**МАМЫРЫКЪО Нуриет.**

Сурэтхэр Iэшынэ Аслъан мэфэкир щытырихыгъэх.



# Анахъ дэгъухэр къыхагъэщыгъэх

Адыгэ Республикэм и Апшъэрэ Хыкум журналистхэм апае зэхищэгъэ творческэ зэнэкъокъум джырэблагъэ зэфэхысыжхэр фишыгъэх.

2005-рэ илъэсым къыщегъэжъагъэу Адыгэ Республикэм и Апшъэрэ Хыкум ихыкумышIхэмрэ къэбарлыгъэIэс амалхэм яIофышIэхэмрэ зэпхыныгъэ зэдырIэу зэдэлэжъэнхэмкIэ, хыкумым иIофшIакIэ шыпкъагъэ хэлъэу бгъу пстэумкIи къиIотыкIыгъэнымкIэ ыкIи ахэм ямэхъанэ къэлэтыгъэнымкIэ АР-м и Апшъэрэ

Хыкум икIэщакIоу илъэс къэс зэнэкъокъу зэхещэ.

ХыкумышIхэм яIофшIэн зэрэзэхашагъэм цыф къызэрыкIохэр нахъ игъэклотыгъэу цызыгъэгъозэнхэ зылъэкIыштхэр журналистхэр ары. 2014-рэ илъэсым къыкIоцI екIолIэклэ зэфэшхъафхэмкIэ тхыгъэ материалхэу республикэ ыкIи къэлэ гъэзетхэм къарыхъагъэ-

хэм, радиомкIэ ыкIи телевидениемкIэ къатыгъэхэм анахъ дэгъухэр зэнэкъокъум къыщы-хахыгъэх.

ЗэхэщакIохэм анахъэу аналэ зытырагъэтыгъэр хыкум системэм иIофшIэн шыпкъагъэ хэлъэу къэгъэлъэгъогъэныр, цыфхэм правосудием цыхъэ фашы зэрэхъугъэр къиIотыкIыгъэныр ары. ЛъэныкIохэу «Хыкум репортер» ыкIи «Урысыем и Хыкум системэ илъэси 150-рэ хъугъэ» зыфиIохэрэмкIэ теклоныгъэ къыдэзыхыгъэ журналистхэр зэхэхъэм къыщыхагъэщыгъэх. «Принцип состоятельности уголовного судопроизводства» зыфиIорэ едзыгъомкIэ теклоныгъэ къыдихыгъ тIофшIэгъоу **КIарэ Фатимэ**.

Адыгэ Республикэм и Апшъэрэ Хыкум и Тхъаматэ игуадзэу Ольга Кулинченкэм теклоныгъэ къыдэзыхыгъэ журналистхэм игуапэу къафэгъушIозэ дипломхэмрэ ахъцэ шIушъафтынхэмрэ аритыжыгъэх. ОбщественкIэ мэхъанэ ин зилэ материалхэу къагъэхъазырыгъэхэм журналист пэпчъ иIахышIу зэрэхэлъыр ащ къыкIигъэтхыгъ. Ахэм яшIуагъэклэ республикэм щыпсэурэ цыфхэм хыкум системэм цыхъэ къыфашы, щылэклIэм иправосудие зэхэшIыкIыгъошIоу щылэныгъэм щыпхырыщыгъэным журналистхэр фэлорышIэх.

(Тикорр.).



ПСАУНЫГЪ

# КъачIэклирэм нахыб ящыкIагъэр

Адыгэ Республикэм псауныгъэр къэухъумэгъэнымкIэ и Министерствэ къызэрритырэмкIэ, мы лъэхъаным къулыкIур специалист 400-м ехъумэ ащэклэ.

Адэ тыдэ хъура апшъэрэ медицина еджапIэхэр къэзыухырэ ныбжыкIэхэр? А упчIэр бэрэ къатэу зэхэтэхы. Ащ иджеуапэу псауныгъэр къэухъумэгъэ-



джэн Мыекьюпэ къэралыгъо технологическэ университетым 2014-рэ илъэсым щылаагъэ-кIуатэ. Федеральнэ бюджетым къытIупшырэ ахъщэмкIэ мы илъэсым нэбгырэ 45-рэ а университетым щеджэнэу агъэ-кIуагъ, сэнэхъатэу «лечебное дело» зыфиIорэм — нэбгырэ 35-рэ, «фармацием» — нэбгыри 10.

Мыхэм ямызакъоу, Урысые Федерацием псауныгъэр къэухъумэгъэнымкIэ и Министерствэ епхыгъэ апшъэрэ еджапIэхэм федеральнэ мылIукукIэ тиныбжыкIэ нэбгырэ 39-рэ ащеджэ. Ахэм ащыщэу «лечебное дело» зыфиIорэм — нэбгырэ 19, педиатрием — 11, стоматологием — 5, фармацием — нэбгыри 4.

Мыекьюпэ къэлэ поликлиникэхэр специалистхэмкIэ зтегъэпсыхъэгъэнхэм фэшI Адыгэ Республикэм иминистрэхэм я Кабинет 2014-рэ илъэсым Iо-ныгъом и 25-м унашъоу ышIыгъэм къызэрэщыдэлъытагъэмкIэ, зыныбжы илъэс 50-м нэсырэ врачэу поликлиникэхэм Iоф ащызышIэнэу кIохэрэм зэтыгъоу сомэ мин 200 зырыз араты. Министрэм мыщ фэгъэхыгъэу къызэриIорэмкIэ, а Iофыгъом ишIуагъэ къэIуагъ, къэлэ поликлиникэхэм эндокринолог, невролог, оториноларинголог, офтальмолог, профпатолог яIэ хъугъэ. Мыекьюпэ кIэлэцIыкIу поликлиникэу N 1-м, гушыIэм пае, оториноларингологыр щылажъэу ригъэжъагъ, N 2-м офтальмолог иIэ хъугъэ. Мыщ фэдэ лъэбэкъум ишIуагъэклэ къэлэ поликлиникэхэу NN 1-м, 2-м ыкIи 3-м ятерапевтическэ къулыкIу нахъ агъэпытэн, хагъэхон альэкIыгъ.

Адыгэ Республикэм иIэзапIэхэм ящыкIэгъэ врачхэм япчъагъэ игъэкъугъэным тапэки Iоф дишIэщт псауныгъэр къэухъумэгъэнымкIэ Министерствэм.

**ЖАКIЭМЫКЪО Аминэт.**



Адыгэ Республикэм и Лъэпкъ театрэу Цэи Ибрахымы быцIэ зыхырэм иIофышIэхэр гухэкIышхо ащыхъоу фэтхъа-усыхэх Нэгъой Светланэ Исмахылэ ыпхъум янэ идунай зеришхожыгъэм фэшI.



ШТЭЖЪ ЗЭХАХЪ

# Аскэрбий ишлушлагъэ клодыцтэп

Псыфалэм псы тас фэзыщэи-гъэми, жъаулэ хьурэ чыг закъоу шьофым итыр зыгъэтысы-гъагъэми, шъхэкэфэныгъэ лэдэб зыхэлъыгъэми, гупык ин зилагъэми, ны-тыхэмкIэ, ныкыль-фыгъэхэмкIэ ыкIи иунагъокIэ гукIэгъу-шлушлэгъу ин зыхэлъы-гъэми, Хэгъэгум паемэ, псэе-мылэжьныгъэ зынапэу щыт-хэми, лъэлкъым, цыфхэм апа-емэ, зышъхамысыжъэу, има-фэ пэпчкIэ шьлэныгъэм илахъ хильхэу псэугъэхэми ыкIи псэ-ухэрэми ацIэ рало хабзэ.

Зельашлэщтыгъэ къоджэ клэ-лэегъаджэу, тхаклоу Ожъ Ас-кэрбий ыгукIэ ренэу илъэпкъ шлоу фишлэщтым егъэкъугъэу, егупшысэу шылагъ. Исэнэхъат плуныгъэ-гъэсэнныгъэм зэрэрип-хыгъэм зэ рыкIэгъожьыгъэп, клэлэегъаджэ лофыр мыпсынкла-гъоми, илъэс пшы пчагъэм Улэпэ гурыт еджапIэм ады-габзэмрэ литературэмрэкIэ

Аскэрбий шлоу ылэжьыгъэр зэрэбэр клэгъэтхэу ригъэджа-гъэхэми, икъоджэгъухэми, илоф-шлэгъугъэхэми, иныбджэгъу-гъэхэми, игупсэ цыфхэми игъокIэ зэдашти, тыгъэгъазэм и 12-м, 2014-рэ илъэсым Ожъ Аскэрбий зы охтэ хэз имыIэу лоф зычишлэгъэ Улэпэ гурыт еджапIэм ыцIэкIэ шлэжэ зэ-хахъэ зэхашлэгъэ (Аскэрбий зыщымылэжьыр илъэсым тIэкIу къехъугъ, ау ифабэ цыфхэм къафигъэнагъ).

лофтхъабзэм зельашлэрэ тха-клоу Цуекъо Юныс, сурэтышI инэу, тхаклоу Къат Теуцожь, усэкло-тхаклоу Клэсэбэжъ Къэп-лъан, тимыльэпкъэгъу усэкло-зэдзэклаклоу Адыгеим щыпсэурэ Николай Милиди, районым ис клэлэегъаджэхэр, Улэпэ гу-рыт еджапIэм, къуаджэм куль-турэм и Унэу дэтым, къоджэ тхыльеджапIэм ялофышлэхэр хэлэжьагъэх. Шлэжэ зэхэхэм



**Адыгэ Республикэм икъоджэ хъоо-пщау зыгъэкIотыгъэу Улапэ лышлу-цыфышлу дэхабэ акъылкIэ, шIэныгъэкIэ уамыгъэхъопсэнэу, цыфыгъэ хабзэкIэ уаблэмыкIынэу, хэлэтыкIыгъэ-хэшыпыкIыгъэу къыдэкIыгъ. Ахэт ахэм хэгъэгулIхэр, шIэныгъэлэжьышхохэр, зыпшъэ уклонэу щымыт гупшысэкIо губзыгъэхэр.**

кIалэхэр зэрэщыригъаджэхэрэм готэу, адыгэгъэ-цыфыгъэр ахэлъэу ахэр плугъэнхэм дэ-лэжьагъ. Ащи изакъоп, ады-гэ тхыгъэ литературэм ежъ фэлъэкIырэр хильхэу, зыхэт шьлэныгъэм хигъотэрэ гузэхаш-лэр къырилотыкIэу тхагъэ.

Егъэджэн лофыри, тхэн-гупшыс-сэнри лIэужыкIэхэм гъэсэнны-гъэ, нэхъой, лэдэб ахэлъхэ-гъээнныкIэ амалышлоу зэрэ-щытхэр ыгъэунэфэу игъашIэ ахэм атыригъэкIодагъ.

Арышъ, Ожъ Аскэрбий ишлу-шлагъэ клодыцтэп. Ар ренэу къэкIысэжэ зэпытыцт: ригъэ-джэгъэ нэбгырабэу шьлэныгъэ лъэгъо зафэм теуцуагъэхэм, илофшлэгъухэм, ытхыгъэхэм ахэлъ шьыпкъэгъэ-зэфэгъэр зылылэсырэ цыфхэм, адыгаб-зэр зигунэхсэм Аскэрбий ыцIэ алэтыцт, ралоцт.

Адыгэ Республикэм икъо-джэ хъоо-пщау зыгъэкIотыгъэу Улапэ лышлу-цыфышлу дэха-бэ акъылкIэ, шIэныгъэкIэ уамыгъэхъопсэнэу, цыфыгъэ хабзэкIэ уаблэмыкIынэу, хэлэ-тыкIыгъэ-хэшыпыкIыгъэу къы-дэкIыгъ. Ахэт ахэм хэгъэгулI-хэр, шIэныгъэлэжьышхохэр, зып-шъэ уклонэу щымыт гупшысэкIо губзыгъэхэр.

Ожъ Аскэрбий — Улапэ изы клэлэ дэгъугъ: лэдэбыр, нэхъоир къебэкIэу, адыгабзэм илэшлугъэ къытIэхъухъэхэрэм зэраригъэшлэщтым ишьыпкъэу пыллыгъ, адыгэбзэ ныдэльфыб-зэм икъэхъумэнкIэ макIэп ло-фэу ылэжьыгъэр ыкIи иады-габзэ ежъ игупшысэкIи ригъэ-къужъэу тхагъэ.

щылагъэх Аскэрбий ипкъыгъо-лэгъухэм, иныбджэгъугъэхэм ащыщхэр, лытэныгъэ-шъхэкIа-фэ физиIэ къоджэдэхэр, иунэ-гъо клоцкIэ — ишьхэгъусэу Эммэ, ыкIоу Рустам, ыпхъоу Нуриет, Аскэрбий ыш-ышыпхъу-хэр, ипхъорэльфхэр, илахылы-щыщыщхэр.

Шлэжэ зэхэхэр шуфэс гуцылэкIэ къызэлъухыгъ Улэ-пэ гурыт еджапIэм идиректо-рреу Хъуажъ Фатимэ. Иныдэль-фыбзэ уасэ фишлэу, исэнэхъат икIасэу илъэсыбэрэ мы еджа-пIэм лоф щызышлэгъэ Аскэр-бий ишлэжэ агъэлапIэу нэпэ къафэклауагъэхэми, мы лофыр зигукъэкIкIэ зэхэшагъэ хъугъэ коллективэу зипащэми зэра-фэразэр ащ къылуагъ. Аскэр-бий ыцIэ республикэм зэрэша-шлэрэр, илофшлэгъэр, итхыль-хэм цыфхэр яджэхэу зэрэ-щытыр Фатимэ къыхигъэщыгъ. Ожъ Аскэрбий цыф хьалэл зафэу, ишIэныгъи, инэхъойи, исэнаушыгъи илъэпкъ фигъэло-рышлэу зэрэщылагъэм къыкIи-гъэтхыгъ. «Шъукъеблагъэх Ула-пэ!» — къарилуагъ.

Зэхэхэр зэрэшагъэ къоджэ тхыльеджапIэм ипашэу Гъуб-жэкъо Фатимэрэ клэлэ-егъаджэу Хъунэ Рэкъуятрэ. Аскэрбий ищылэныгъэ ыкIи итворческэ гъогу ахэм къы-ралотыкIыгъ. Ащ шлоу ылэжьы-гъэр, ишлушлэгъэ ин анахъ къызщыльэгъуагъэр Улэпэ гурыт еджапIэм икIэлэеджакло-хэр — илъэси 7-м къыщегъэ-жьагъэу гурыт ныбжэ зилэхэр ыкIи нахъ чъэпхыгъэхэр сце-нэм къыдэкIуаехэзэ, иусэхэм

къяджэхэ ыкIи исценкэ къэгъэ-лъэгъонхэм ахэлажьэхэ зэхъур ары. Ежъ Аскэрбий исурэтэу сценэм пыллагъэри нэфыпс



**Ожъ Аскэрбий ишлушлагъэ клодыцтэп. Ар ренэу къэкIысэжэ зэ-пытыцт: ригъэджэгъэ нэбгырабэу шьлэныгъэ лъэгъо зафэм теуцуагъэ-хэм, илофшлэгъухэм, ытхыгъэхэм ахэлъ шьыпкъэгъэ-зэфэгъэр зылылэсырэ цыфхэм, адыгабзэр зигунэхсэм Аскэр-бий ыцIэ алэтыцт, ралоцт.**

къыпыкIэу нэм къыкIидзагъ. Клэлэегъэджэ иным, адыгэ тхэ-кло лушым ымэкъэ гупсэф, игуп-шысэкIэ амал зынэсыщтыгъэр клэлэеджаклохэм яхъатыркIэ залым чIэс пстэуми зэхашлагъ, агъэунэфыгъ.

Бгъэшлагъо икъуштыгъэр Аскэрбий зыфэтхэгъэ клэлэцы-кIухэм а сатырхэр ягуапэу, шыкIэ-локIэ дахэ фашIызэ къы-зэралауагъэхэр ары. Къэупчын-хэкIэ балохэми, усэхэм лупкIэу, жьынчэу къяджагъэхэм ащыщ-хэр къэтIоных: Гъонэжыкъо Лаур, Щэрджэс Алим, Тхъай-шъэо Аид, ШъхъэхъутIэ Рус-тем, Нэгъой Рустем, Куфэнэ Белл, Гъубжэкъо Тамил, Мэр-щэн Алина, МыкIо Азэмэт, нэмыкIхэри.

Ожъ Аскэрбий ипъесэ мы-инхэу шьлэныгъэ лъапсэр куп-кIэу зилэхэу «Алло, сыпсэ закъу!», «Миллионым игъэр-хэр» зыфилохэрэр артистиз-мэгъэ ин ахэлъэу, адыгэбзэ къабзэ алулэу, агукIэ ыгъат-хъэхэу клэлэеджаклохэм къызэ-рашыгъэхэм, авторым къыIомэ шлоигъуагъэу мы тхыгъэхэм ахэлъ ушыыр къыплъагъэлэсын зэралъэкIыгъэм ухэтми уигъэ-разэщтыгъ.

лофтхъабзэм къыщыгушыла-гъэх Аскэрбий ицыфыгъи, илофшлэки, итхакIи дэгъоу зышлэщтыгъэхэу, усаклоу ыкIи зэдзэклаклоу Николай Мили-ди, сурэтышI цIэрылоу Къат Теуцожь, усаклоу Клэсэбэжъ Къэплъан ыкIи адыгэ лъэпкъ тхаклоу Цуекъо Юныс.

Мыхэм зэфэдэу Аскэрбий зэрэцыф шьырытыгъэр, гукIэ-гъугъэр, лофшлэклошхуагъэр, иныдэльфыбзэ адыгабзэ икы-зетегъэнэнкIэ зышъхъасыжын-чэу зэрэщытыгъэр, усэн ыкIи тхэн лофшлэныр плуныгъэ-гъэ-сэнныгъэм готэу зэригъэцкIа-гъэр, лъэпкъ гупшысэкIэ да-хэу илагъэр, итхыльхэу «Гугъэ», «БлэкIыгъэ заом иджэрпэ-джэжъ», клэлэцыкIумэ апае ытхыгъэхэм узэрагъэразэрэр, ежъ-ежырэу исожетхэм якIурэ сурэтыбэу ышыгъэхэм IэпкIэ-лъэпкIагъэр, Iэпэлэсагъэр къы-зэрэхэщытыгъэр, сурэтшыным фэджэгъагъэп, ау зэчый ащкIэ хэлъыгъэти, къызэрэхэкIыжы-гъэр къалуагъ.

Николай Милиди, Клэсэбэжъ Къэплъанэ ягуапэу усэхэм къа-джагъэх. Аскэрбий шьылагъэмэ, адыгэ гупшысэм джыри хахъо зэрэфишлыщтыгъэр къыхагъэ-щыгъ.

Цуекъо Юныс дунэежъ хьа-фыр зыухыгъэ цыфым иахэрэт

къыфэзгъэпсынклэщтыр шлоу цыфхэм афилэжьыгъэр арэу ылытагъ. Уикъоджэгъухэм, учылыплэгъухэм учымылэжьыэу

уидахэ ралоныр ишлушлагъэклэ насыпыгъэу филэжэгъугъ. Ожъ Аскэрбий адыгабзэм лоф зэрэ-дшлэгъэр зэрэмыхъаулыагъэр, ащ илофшлагъэ непи илофшлэ-гъухэм щытхэу хэлъэу зэрэла-гъэкIуатэрэр, итхыльхэм зэ-ряджэхэрэр, ахэр езырэу зэрэшлэхэрэр, ипъесэхэр къы-зэрашыхэрэр, Аскэрбий иму-рад ин ещэжьагъэ къыкIэклау-гъэхэу, ар къызэрэдэхъугъэм ишыхъатхэу зэрэщытыр къы-луагъ. Тхылыщ хьурэ рома-нэу «Лышлэжэ» ыкIи нэмыкI тхыгъэхэр зыдэт тхыльхэр Улэ-пэ гурыт еджапIэм шлушафтын фишыгъэх. Псауныгъэ ялэу, егъэджаклуи, клэлэеджаклуи апэ-кIэ дахэу лъыкIотэнхэу афэ-лэлуагъ.

Гуманитар ушэтынхэмкIэ Адыгэ республикэ институтэу Т. Клэрацэм ыцIэкIэ щытым илофышлэу, шIэныгъэлэжьэу Шэкло Мирэ мы институтым ыкIи Адыгэ къэралыгъо уни-верситетым илъэпкъ факуль-тет ацIэкIэ, адыгабзэр зэ-хахъэм щызыгъэбзэрэбзэгъэ клэлэеджакло пэпчэ нэпэплъ фэхъуцт щытхэу тхыльхэр афи-гъэшшошагъэх, зэхэтхэу сурэти атырахыгъ. Ожъ Аскэрбий илъэ-сыбэрэ лоф зычишлэгъэ клас-сыр ыцIэ зыхырэ кабинет



**Ожъ Аскэрбий — Улапэ изы клэлэ дэ-гъугъ: лэдэбыр, нэхъоир къебэкIэу, адыгабзэм илэшлугъэ къытIэхъухъэ-хэрэм зэраригъэшлэщтым ишьыпкъэу пыллыгъ, адыгэбзэ ныдэльфыбзэм икъэхъумэнкIэ макIэп лофэу ылэжьыгъэр ыкIи иадыгабзэ ежъ игупшысэкIи ригъэкъужъэу тхагъэ.**

ашыныр игъоу институтми, университетым илъэпкъ факуль-тети зэралэжэгъэрэр Шаклом къылуагъ.

Аскэрбий ышыпхэу нахы-жъэу Ожъ Сусанэ гуцылэр зыратым, бын-унэгъо инэу нэбгыри 7 зыщыпшлэщтыгъэм Ас-кэрбий ятфэнэрэу къызэрехъу-хъагъэр, ежъ илъэси 10-кIэ нахыжыгъэми, зэриплугъэр, зэрэсабыл гупсэфыгъэр, ины зэхъуми джаш фэдэу зэрэцы-фышлугъэр нэпсхэр фэмыубы-тэу къылуагъ, чIэнэгъэ ин игу-псэхэми, къуаджэми зэралэр нэфагъэ.

Аскэрбий илэгъу-ныбджэ-гъухэу, улэпэ клалэхэу Мые-къуапэ щыпсэхэрэм ащы-щэу, шIэныгъэлэжьэу Аджыр Аслъан пстэуми ацIэкIэ къэгъу-шылагъ.

— Аскэрбийрэ сэрырэ ты-

къызэдэхъугъ, — ылуагъ Ас-лъан. — Къытхэмытыжъэу тлытэрэп, шлоу ышлагъэмкIэ къытхэтыцт, бэрэ тыгу къэкIы. Непэ мы сценэм клэлэцыкIухэм къыщалауагъэу, къыщашыгъэхэм Аскэрбий ымакъэ, ыгу, иакъыл ахэлъ, къахэщы, арышъ, къытхэгъахэ, телэты. Аскэр-бийрэ сэрырэ тизакъоу тыгу-щылэу къыхэкIыгъ. Тызтегу-щылэщтыгъэр зы дэгъугъэ гор, зы дэхагъэ гор, ныбжы Iэягъэ къызхэдгъэфагъэп. Ас-кэрбий зыпкъ ит шэн илагъ, ау ащ емыллытыгъэу ыгукIэ гупсэфынчагъ. ГукIэ бэмэ анэ-сыщтыгъ. Ипроизводениехэр ытхыхэ зыхъукIэ, илъэпкъ къы-фэфэдэнэу, акъыл хэлъ хъу-ным лъэшэу пыллыгъ. Улапэ — тэ тильфыплэ чыпл, ау ар тIэкIу мэкIало, тикъуаджэ — ти Улапэ — тигугъэ, тиакъыл, тиухъумэлэ ин. Цыфыр ышьхэ Iэтыгъэу, ынэгъу къабзэу ду-наим ехыжыныр мэхъанэ зил. Пстэуми тэшIэ, Аскэрбий узы-шо телыгъ, ягуащэу Эммэ мары щыс, «тхъауегъэпсэу» дэ-пчэчыгъэу, фэпшлагъэмкIэ есэлэ. Аскэрбий сэмэркъэу шыаби, гукIэгъу ини хэлъыгъ. Сеуп-чыщтыгъ «Хэта мыхэр озыгъэ-тхыхэр?» слоти. Ежъ тIэкIу зылуищэикIыщтыгъ, ащ дэ-жым «Ушьхэгъусэ, ушкIалэ, уипшъашъэ афыуиIэ шлулэ-гъур ара?» зыслокIэ, макIэу «арынкIи хъун» къысиложы-щтыгъ.

Гупшысабэр къетэкъохэу къэгъушыIэ Аджырыр.

— Аскэрбий гуцылэгъу гэшлэгъоныгъ, ренэу цыфхэм къахэнэжьыщт горэм лыхъу-щтыгъ. Непэ мыщ фэдиз цыфэу къыфызэхэхъагъэр ыльэгъугъэ-мэ, лъэшэу игопэныгъ. Тикъо-джэ гурыт еджапIэ ипашэ, кол-лективым хэтхэу мы зэкIэ зигу-къэкIэу, зыпшъэ ифагъэхэм, хьакIэу къэклауагъэхэм, зэкIэ хэлэжьагъэхэм «тхъашъуегъэ-псэу» шьосэлэ, — къарилуагъ.

— Улапэ иурамхэм ащыщ, зэрымыкIуагъэ Аскэрбий ащ илэпышъ, ыцIэ фаусымэ игъоу

сэльэгъу, мы къытIэхъухъэрэ цыкIухэр адыгабзэр ашлэу, агу ащ елоу къызэрэтэджыхэрэр, цыфыгъэм зэрэклэнэкъокъу-хэрэр зыхъатырыр Ожъ Ас-кэрбий, къуаджэмкIи, лъэп-къынкIи шлушлэгъабэ ылэжьыгъ. Непэ ти Улапэ изэхэхэу щызэлукIагъэхэми, шлушлагъэр Тхэм шьуфегъэбагу! — къа-рилуагъ.

Аскэрбий ишьхэгъусэу Ожъ Эммэ лофтхъабзэм хэлэжьа-гъэхэм «тхъашъуегъэпсэу» къа-рилуагъ. Хэтрэ унагъуи гушлуа-гъокIэ зэфэклонэу, зэхэхъанэу, тхъагъор къабэкIэу, къыныр амышлэу, илъэсыкIэ гупсэф пстэуми 2015-р афэхъунэу къафэлъэлуагъ.

**МАМЫРЫКЪО Нуриет. Адыгэ Республикэм иза-служеннэ журналист.**



## САМБО. УРЫСЫЕМ ИЗЭНЭКЪОКЪУ

## Заур идышъэ медаль

Урысые Федерацием самбэмкӀэ изэнэкъокъу Зеленоград шыкӀуагъ. Дзеу зэхэзыыхэрэр зэлукӀэгъухэм ахэлэжь-агъэх. Мыекъопэ кьэралыгъо технологическэ университетыр кьэзыухыгъэ Беданэкъо Заур килограмм 82-м нэс кьэзыщэчирэмэ ябэныгъ.

Пэшлорыгъэшь зэлукӀэгъухэм теклоныгъэр кьащыдихи, дышъэ медалым фэгъэхыгъэ зэнэкъокъум З. Беданэкъом ухъазырыныгъэ дэгъу кьыщигъэлъэ-

гъуагъ. Башкортостан кьиклыгъэ спортсменым гугъэ римытэу зэлукӀэгъур кьышуиухи, нарт шъаом апэрэ чыплэр кьыфагъэшъошагъ.



З. Беданэкъом алырэгъум зэлукӀэгъуи 4 шырилагъ. ЗэкӀэ Заур кьыхыгъэх. Дагыстан шаплугъэ спортсменым финалым шылукагъ. Тибатыр кьулайныгъэ дэгъу кьыгъэлъэгъуагъ, Урысыем идышъэ медаль кьыдихыгъ.

Беданэкъо Заур дзеу зэхэзыхырэмэ якуп шыбанэзэ, Уры-

сыем цӀэрыло шыхыгъ. Хэгъегум дзюдомкӀэ ихэшыпыкыгъэ командэ хэтэу Европэм изэнэкъокъоу 2015-рэ ильэсым шы-лэщтым зыфегъэхъазыры. Ятэу Байзэтрэ ащ ышэу Рэмэзанрэ итренерых.

Сурэтым итхэр: **Беданэкъо-хэу Байзэтрэ Зауррэ.**

## ДЗЮДО. УРЫСЫЕМ И КУБОК

## ЯтӀонэрэри кьыхыгъ

Урысыем дзюдомкӀэ и Кубок икьыдэхын фэгъэхыгъэ зэнэкъокъоу Зеленоград шызэхашагъэм Беданэкъо Заур килограмм 81-м нэс кьэзыщэчирэмэ якуп шы-бэнагъ.

Беданэкъо Заур дзеу зэхэзыхырэмэ якуп шыбанэзэ, Уры-

## СПОРТЫМРЭ ШУШӀЭ ІЭПЫНЭГЪУМРЭ

## Бэнэплэ алырэгъу кьаритыгъ



Мыекъопэ районым ипсэуплэ гупчэу Тульскэм шыкӀогъэ зэхэхъэу тызыхэлэжьагъэр шушӀлагъэм инэклубгъохэм ахэлӀокӀэщтӀ. КӀэлэщыкӀу-ныбжьыкӀэ спорт еджаплэм самбэмкӀэ зыщызыгъа-сэрэмэ апае япчъагъэ-кӀэ 50 хъухэу матхэр (зыщыбанэ-хэрэр), бэнэплэм тырахъорэ алырэгъуитӀу кьаратыгъэх.

Урысыем ибюджетнэ иофшӀапӀэу «Кьыблэ-спорт» зыфӀорэм идиректор шъхьалэу Михаил Дремовымрэ ащ иныбджэгъушӀоу, самбэмкӀэ спортым имастерэу, псэуплэу Жьыубгъу (Джубгэ) Иоф шызышӀэу Нэхэе

Хьазэртрэ ягукъыкӀыкӀэ ныбжьыкӀэхэм шу-хьафтыныр афашыгъ. АпшӀэрэ спорт ухъа-зырыныгъэ зыщызерагъэгъотырэ Гупчэу «Кьыблэ-спортым» ипашэ Шъачэрэ Кис-ловодскэрэ иофшӀапӀэхэр адэтых. Урысы-ем ихэшыпыкыгъэ командэ хэтхэм Гуп-чэм зышагъасэ.

— Ныбджэгъухэм, Адыгеим зэфыщыты-кӀэшӀоу дытилэхэм такъыпкырыкӀи, кӀэлэ-еджакӀохэм ящыкӀэгъэщт бэнэплэхэм ягъэ-псын тыхэлэжьэнэу мурад тшыгъэ, — кьы-тилуагъ Михаил Дремовым. — Адыгъ Респуб-ликэм самбэмкӀэ спортсмен цӀэрылохэр ца-гъэсагъэх, сэнэушыгъэ зыхэлъ кӀалэхэм Іэпы-лэгъу тафэхъу тшӀоигъу. Ащ даклоу, кӀалэхэр урамым кьытешыгъэнхэм, плуныгъэ дэгъу ятыгъэным тыфэлажьэ.

Адыгъ Республикэм самбэмкӀэ ифедерацие итхьаматэу, дунаим тӀогъогогъо сам-бэмкӀэ ичемпионэу Хьэпэе Арамбий, зекло-нымкӀэ, спортымкӀэ, экологиемкӀэ ыкӀи чы-опсым икьэкӀуапӀэхэм ягъэфедэнкӀэ респуб-ликэм и Парламент и Комитет итхьаматэу Брыцу Рэмэзан, спортымкӀэ мастерэу, шушӀлэ Іэпылэгъум чанэу хэлэжьагъэу Нэхэе Хьаз-рэт, Мыекъопэ районым иадминистрацие ипашэ иапэрэ гуадзэу Андрей Пономаре-выр, районым физкультурэмрэ спортым-рэкӀэ игъэорышӀапӀэ ипашэу Алексей Са-япиныр, Югославием кьиклыжыгъэ тильэп-кьэгъоу ГутӀэ Рэмэдан зэхэхъэм кьыщыгу-чылагъэх.

М. Дремовым, А. Хьэпаем, Р. Брыцум зэрэхагъэунэфыкыгъэу, самбэм хэгъегум мэхъанэу шыратырэм зыкьелэты. Олимпиадэ джэгунхэм спорт лъэпкъ шъхьафэу ахагъэ-хъаным пылтых. Адыгеим испортсменхэр дунаим нахь лъэшэу шашӀэнхэм фэшӀ хабзэм икьулыкӀушӀэхэри, лъэкӀи зилэхэри зэгъусэ-хэу зэдэлажьэх.

Мыекъопэ районым ипсэуплэу Красно-октябрьскэм испорт еджаплэ самбэмкӀэ алырэгъоу цагъэпсыщтым шушӀлэ Іэпылэгъур пӀуагъэхъанэу зэхэщакӀохэм кьалуагъ.

Михаил Деминым зэрэфэразэхэр зэлукӀэгъум шыхагъэунэфыкыгъ. Брыцу Рэмэ-зан тиреспубликэ спорт псэольакӀэхэр зэрэ-шашӀыхэрэм мэхъэнэ ин ритыгъ. М. Деми-ным нэпэеплъ шухьафтыныхэр зэхэхъэм шы-фашыгъэх.

Сурэтым итыр: **зэхэхъэм хэлэжьагъэхэр.**

## БАСКЕТБОЛ. АПШӀЭРЭ ЛИГӀЭ

## «Динамо-МГТУ»-р лъыкӀотэщта?

Урысыем баскетболымкӀэ изэнэкъокъоу апшӀэрэ купэу «А»-м шыкӀорэм хэт командэхэм тыгъэгъазэм и 16 — 17-м зичэзыу ешӀэгъухэр ялагъэх. Мыекъопэ «Динамо-МГТУ»-р Саранскэ тӀогъогогъо щешӀагъ. Тиспортсменхэм тагъэгъушӀон зэрамыльэкыгъэр кьыхэдгъэщызэ, финалым хэфэнхэмкӀэ ялофхэр нахь хьылъэ зэрэхъугъэхэм шъущытэгъэгъуазэ.

## КӀэуххэр

«Магнитка» Магнитогорск — «Строитель» Энгельс — 59:69, «Динамо» Челябинск — «Са-мара-2» Самара — 84:54, «Мус-сон» Севастополь — «Ста-рый Соболев» Нижний Тагил

— 76:60, «Рускон» Саранск — «Динамо-МГТУ» Мыекъуапэ — 76:67.

## И 17-м зэрешӀагъэхэр

«Магнитка» — «Строитель» — 59:75, «Динамо» — «Сама-

ра-2» — 82:47, «Чебоксарские Ястребы» Чебоксары — «Те-гас» Динской район — 92:74, «Рускон» — «Динамо-МГТУ» — 78:63.

## Чыплэхэр

1. «Динамо» Челябинск — 29
2. «Строитель» Энгельс — 29
3. «Рускон» Саранск — 28
4. «Динамо-МГТУ» — 26
5. «Муссон» Севастополь — 26

6. «Самара-2» Самара — 24
7. «Старый Соболев» — 24
8. «Чебоксарские Ястребы» — 22
9. «Магнитка» — 18
10. «Тегас» Динской район — 17.

Тыгъэгъазэм и 20 — 21-м «Ди-намо-МГТУ»-р Чебоксары шылу-кӀэщт чыплэ командэу «Чебоксарские Ястребы» зыфӀорэм, 2015-рэ ильэсым шылэ мазэм и 14 — 15-м тиспортсменхэр Челябинскэ щешӀэщтых, и 30 — 31-м тикомандэ Мыекъуапэ зэлукӀэгъу шырилэщт, Севастополь испортсменхэр тикьалэ кьыре-гъэблагъэх.

Нэклубгъор зыгъэхъазырыгъэр ЕМТӀЫЛЬ Нурбий.

Зэхэзышагъэр ыкӀи кьыдэзы-гъэкӀырэр:

Адыгъ Респуб-ликэм лъэпкъ ИофхэмкӀэ, ІэкӀыб кьэралхэм ащы-псэурэ тильэп-кьэгъухэм адырӀэ зӀпхыныгъэхэмкӀэ ыкӀи кьэбар жьугъэм иамал-хэмкӀэ и Комитет Адресыр: ур. Кре-стьянскэр, 236

Редакциер зыдэшылэр:

385000, кь. Мыекъуапэ, ур. Первомайскэр, 197.

Телефонхэр: приемнэр: 52-16-79,

редактор шъхьалэм иапэрэ гуадзэр: 52-49-44,

редактор гуадзэр-пшӀэдэкӀыжъ зы-хьырэ секретары: 52-16-77.

E-mail: adyvoice@mail.ru

Зыщаушыхъаты-гъэр:

Урысые Федерацием хэутын ИофхэмкӀэ, телерадиокъэтын-хэмкӀэ ыкӀи зӀлы-ІэсыкӀэ амалхэмкӀэ и Министерствэ и Темыр-Кавказ чыплэ гъэоры-шӀапӀэ, зэраушыхъа-тыгъэ номерыр ПИ №ТУ23-00916

Зыщыхаутырэр

ОАО-у «Полиграф-ЮГ», 385000, кь. Мыекъуапэ, ур. Пионерскэр, 268

ЗекӀэмкӀи пчъагъэр 4046

Индексхэр 52161 52162

Зак. 0000

Хэутыным узшыкӀэтхэнэу щыт уахьтэр Сыхъатыр 18.00 ЗыщыкӀэтхэгъэхэ уахьтэр Сыхъатыр 18.00

Редактор шъхьалэр Дэрбэ Тимур

Редактор шъхьалэм иапэрэ гуадзэр

МэщӀэкъо Саид

ПшӀэдэкӀыжъ зыхьырэ секретары НэпшӀэкъуй Заур